

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ సుదర్శన సంహితాయాం

॥ శ్రీ అమృతసంజీవనస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ అమృతసంజీవనస్తోత్రం ॥

అథాపరమహం వక్ష్యేఽమృతసంజీవనం స్తవం ।
యస్యానుష్ఠానమాత్రేణ మృత్యుర్దురారాత్పలాయతే ॥ 1 ॥

అసాధ్యాః కష్టసాధ్యాశ్చ మహారోగా భయంకరాః ।
శీఘ్రం నశ్యంతి పఠనాదస్యాయుశ్చ ప్రవర్ధతే ॥ 2 ॥

శాకినీడాకినీదోషాః కుదృష్టిగ్రహశత్రుజాః ।
ప్రేతవేతాలయక్షోత్థా బాధా నశ్యంతి చాఖిలాః ॥ 3 ॥

దురితాని సమస్తాని నానాజన్మోద్భవాని చ ।
సంసర్గజవికారాణి విలీయంతేఽస్య పాఠతః ॥ 4 ॥

సర్వోపద్రవనాశాయ సర్వబాధాప్రశాంతయే ।
ఆయుః ప్రవృద్ధయే చైతత్ స్తోత్రం పరమమద్భుతం ॥ 5 ॥

బాలగ్రహాభిభూతానాం బాలానాం సుఖదాయకం ।
సర్వారిష్టహరం చైతద్బలపుష్టికరం పరం ॥ 6 ॥

బాలానాం జీవనాయైతత్ స్తోత్రం దివ్యం సుధోపమం ।
మృతవత్సత్వహరణం చిరంజీవిత్వకారకం ॥ 7 ॥

మహారోగాభిభూతానాం భయవ్యాకులీతాత్మనాం ।
సర్వాధివ్యాధిహరణం భయఘ్నమమృతోపమం ॥ 8 ॥

అల్పమృత్యుశ్చాపమృత్యుః పారాదస్య ప్రణశ్యతి ।
జలాగ్నివిషశస్త్రానినఖిశ్యంగిభయం తథా ॥ 9 ॥

గర్భరక్షాకరం స్త్రీణాం బాలానాం జీవనప్రదం |
మహారోగహరం నృణామల్పమృత్యుహరం పరం || 10 ||

బాలా వృద్ధాశ్చ తరుణా నరా నార్యశ్చ దుఃఖితాః |
భవంతి సుఖినః పాఠాదస్య లోకే చిరాయుషః || 11 ||

అస్మాత్పఠతరం నాస్తి జీవనోపాయ ఐహికః |
తస్మాత్సర్వప్రయత్నేన పాఠమస్య సమాచరేత్ || 12 ||

అయుతావృత్తికం వాథ సహస్రావృత్తికం తథా |
తదర్థం వా తదర్థం వా పఠేదేతచ్చ భక్తితః || 13 ||

కలశే విష్ణుమారాధ్య దీపం ప్రజ్వాల్య యత్నతః |
సాయం ప్రాతశ్చ విధివత్స్తోత్రమేతత్పఠేత్సుధీః || 14 ||

సర్పిషా హవిషా వాఽపి సంయావేనాథ భక్తితః |
దశాంశమానతో హోమం కుర్యాత్సర్వార్థసిద్ధయే || 15 ||

నమో నమో విశ్వవిభావనాయ
నమో నమో లోకసుఖప్రదాయ |
నమో నమో విశ్వస్వజేశ్వరాయ
నమో నమో ముక్తివరప్రదాయ || 16 ||

నమో నమస్తేఽఖిలలోకపాయ
నమో నమస్తేఽఖిలకామదాయ |
నమో నమస్తేఽఖిలకారణాయ
నమో నమస్తేఽఖిలరక్షకాయ || 17 ||

నమో నమస్తే సకలార్తిహర్తే
నమో నమస్తే విరుజప్రకర్తే |

నమో నమస్తేఽఖిలవిశ్వధర్తే
నమో నమస్తేఽఖిలలోకభర్తే || 18 ||

సృష్టం దేవ చరాచరం జగదిదం బ్రహ్మస్వరూపేణ తే
సర్వం తత్పరిపాల్యతే జగదిదం విష్ణుస్వరూపేణ తే |
విశ్వం సంహ్రాయతే తదేవ నిఖిలం రుద్రస్వరూపేణ తే
సంసిచ్యామృతశీకరైర్హర మహారిష్టం చిరం జీవయ || 19 ||

యో ధన్వంతరిసంజ్ఞయా నిగదితః క్షీరాబ్ధితో నిఃసృతో
హస్తాభ్యాం జనజీవనాయ కలశం వీయూషపూర్ణం దధత్ |
ఆయుర్వేదమరీరచజ్జనరుజాం నాశాయ స త్వం ముదా
సంసిచ్యామృతశీకరైర్హర మహారిష్టం చిరం జీవయ || 20 ||

స్త్రీరూపం వరభూషణాంబరధరం త్రైలోక్యసంమోహనం
కృత్వా పాయయతి స్మ యః సురగణాన్ప్రయాషమత్యుత్తమం |
చక్రే దైత్యగణాన్సుధావిరహితాన్ సంమోహ్యా స త్వం ముదా
సంసిచ్యామృతశీకరైర్హర మహారిష్టం చిరంజీవయ || 21 ||

చాక్షుషోదధిసంప్లావభూవేదప ఝషాకృతే |
సించ సించామృతకణైశ్చిరం జీవయ జీవయ || 22 ||

పృష్ఠమందరనిర్హూర్ణనిద్రాక్ష కమఠాకృతే |
సించ సించామృతకణైశ్చిరం జీవయ జీవయ || 23 ||

యాంచాఛలబలిత్రాసముక్తనిర్జర వామన |
సించ సించామృతకణైశ్చిరం జీవయ జీవయ || 24 ||

ధరోద్ధారహిరణ్యాక్షఘాతక్రోడాకృతే ప్రభో |
సించ సించామృతకణైశ్చిరం జీవయ జీవయ || 25 ||

భక్తత్రాసవినాశాత్తచండత్వ నృహరే విభో |
 సించ సించామృతకణైశ్చిరం జీవయ జీవయ || 26 ||

క్షత్రియారణ్యసంచేదకుఠారకర రైణుక |
 సించ సించామృతకణైశ్చిరం జీవయ జీవయ || 27 ||

రక్షోరాజప్రతాపాభిశోషణాశుగ రాఘవ |
 సించ సించామృతకణైశ్చిరం జీవయ జీవయ || 28 ||

భూభారాసురసందోహకాలాగ్నే రుక్మిణీపతే |
 సించ సించామృతకణైశ్చిరం జీవయ జీవయ || 29 ||

వేదమార్గరతానర్హవిభ్రాంత్యై బుద్ధరూపధృక్ |
 సించ సించామృతకణైశ్చిరం జీవయ జీవయ || 30 ||

కలివర్ణాశ్రమాస్పష్టధర్మర్థై కల్కి రూపభాక్ |
 సించ సించామృతకణైశ్చిరం జీవయ జీవయ || 31 ||

అసాధ్యాః కష్టసాధ్యా యే మహారోగా భయంకరాః |
 ఛింధి తానాశు చక్రేణ చిరం జీవయ జీవయ || 32 ||

అల్పమృత్యుం చాపమృత్యుం మహోత్పాతానుపద్రవాన్ |
 భింధి భింధి గదాఘాతైశ్చిరం జీవయ జీవయ || 33 ||

అహం న జానే కిమపి త్వదన్య -
 త్వమాశ్రయే నాథ పదాంబుజం తే |
 కురుష్వ తద్యన్మనసీప్సితం తే
 సుకర్మణా కేన సమక్షమీయాం || 34 ||

త్వమేవ తాతో జననీ త్వమేవ
 త్వమేవ నాథశ్చ త్వమేవ బంధుః |

విద్యాధనాగారకులం త్వమేవ
 త్వమేవ సర్వం మమ దేవదేవ || 35 ||

న మేఽపరాధం ప్రవిలోకయ ప్రభో -
 ఽపరాధసింధోశ్చ దయానిధిస్త్వం |
 తాతేన దుష్టోఽపి సుతః సురక్ష్యతే
 దయాలుతా తేఽవతు సర్వదాఽస్మాన్ || 36 ||

అహహా విస్మర నాథ న మాం సదా
 కరుణయా నిజయా పరిపూరితః |
 భువి భవాన్ యది మే నహి రక్షకః
 కథమహో మమ జీవనమత్ర వై || 37 ||

దహ దహ కృపయా త్వం వ్యాధిజాలం విశాలం
 హర హర కరవాలం చాల్పమృత్యోః కరాలం |
 నిజజనపరిపాలం త్వాం భజే భావయాలం
 కురు కురు బహుకాలం జీవితం మే సదాఽలం || 38 ||

న యత్ర ధర్మాచరణం న దానం
 వ్రతం న యాగో న చ విష్ణుచర్పా |
 న పితృగోవిప్రవరామరాచ్ఛా
 స్వల్పాయుషస్తత్ర జనా భవంతి || 39 ||

క్లీం శ్రీం క్లీం శ్రీం నమో భగవతే జనార్దనాయ
 సకలదురితాని నాశయ నాశయ
 క్షౌం ఆమారోగ్యం కురు కురు
 హ్రీం దీర్ఘమాయుర్దేహి దేహి స్వాహా |

అస్య ధారణతో జాపాదల్పమృత్యుః ప్రశామ్యతి |
గర్భరక్షాకరం స్త్రీణాం బాలానాం జీవనం పరం || 40 ||

శతం పంచాశతం శక్త్యాఽథవా పంచాధివింశతిం |
పుస్తకానాం ద్విజేభ్యస్తు దద్యాద్ద్విర్ణాయుషాప్తయే || 41 ||

భూర్జపత్రే విలిఖ్యేదం కంఠే వా బాహుమూలకే |
సంధారయేద్గర్భరక్షా బాలరక్షా చ జాయతే || 42 ||

సర్వే రోగా వినశ్యంతి సర్వా బాధాః ప్రశామ్యతి |
కుదృష్టిజం భయం నశ్యేత్తథా ప్రేతాదిజం భయం || 43 ||

మయా కథితమేతత్తేఽమృతసంజీవనం పరం |
అల్పమృత్యుహరం స్తోత్రం మృతవత్సత్త్వనాశనం || 44 ||

|| ఇతి శ్రీ అమృతసంజీవనస్తోత్రం సమాప్తం ||